

[22nd November 1963]

கனம் திரு. ஆர். வெங்கட்டராமன் : இதில் இரண்டு விதமாக உதவி செய்யப்படுகிறது. ஒரு விபத்து ஏற்பட்டால் வொர்க் கர்ஸ் காம்பென்சேஷன் ஆக்ட் படி அந்தத் தொழிலாளிக்குக் கொடுக்கப்படவேண்டிய நஷ்ட ஈட்டைக் கொடுக்கிறோம். அதற்குமேல் எக்ஸ்கிரேஷ்யாவாக மின்சார போர்டார் விபத்துக்குள்ளானவர்களுக்கு உடனடியாக 100 ரூபாய் கொடுக்கிறார்கள். எத்தனை பேர்களுக்குக் கொடுக்கப்பட்டுள்ளது என்கிற விவரம் இங்கே இல்லை.

### ஆசிரியர்கள் (மாற்றல்)

\* 445 கேள்வி—திரு. ப. உ. சண்முகம் : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ம் ஆண்டு ஜூலை மாதம் 1-ம் தேதிக்குப் பிறகு திருவண்ணாமலை, கீழ்ப்பெண்ணத்தூர் பஞ்சாயத்துக்களில் பணியாற்றும் ஆசிரியர்கள் திடீரென்று பெருவாரியாக மாற்றப் பட்டிருப்பது உண்மையா?

(இ) அப்படியானால் காரணம் என்ன?

THE HON. SRI M. BHAKTAVATSALAM : (a) & (b) 39 transfers of teachers in the Panchayat Unions were effected during July 1963, some at the request of the teachers and some for administrative reasons, as there was no general transfer of teachers in the Panchayat Union since the date of its inception in October 1961.

9-30  
a.m.

திரு. ப. உ. சண்முகம் : திருவண்ணாமலை இடைத்தேர்தல் முடிந்ததற்குப் பிறகு திருவண்ணாமலையில் இருக்கிற ஆசிரியர்களைப் பழிவாங்கும் நோக்கத்தோடு மாற்றப்பட்டு வருவதாக ஏதேனும் புகார் அரசாங்கத்திற்கு வந்தது உண்டா? வந்திருந்தால் அதன்மீது அரசாங்கம் எடுத்துக்கொண்ட நடவடிக்கை என்ன?

கனம் திரு. எம். பக்தவத்சலம் : அத்தகைய தகவல் ஒன்றும் என்னிடத்தில் இல்லை.

திரு. கே. டி. கோசல்ராம் : கனம் அங்கத்தினர் பழிவாங்கும் நோக்கத்தோடு என்று குறிப்பிடுகிறதனாலே ஆசிரியர்கள் சர்க்கார் விதித்துள்ள விதிமுறைகளையும் மீறி கடந்த இடைத்தேர்தலில் திராவிட முன்னேற்றக் கழகத்தினருக்காக வேலை செய்தார்களா?

கனம் திரு. எம். பக்தவத்சலம் : அதைப்பற்றியும் இப்போது என்னிடம் தகவல் இல்லை.

திருமதி. ஏ. எஸ். பொன்னம்மாள் : திருவண்ணாமலைப் பகுதியில் இருக்கிற ஆசிரியர்கள் பலபேர் திராவிட முன்னேற்றக் கழகத்திற்காகவே வேலை செய்தார்கள் என்பது கனம் அமைச்சர் அவர்களுக்குத் தெரியுமா? அப்படி வேலை

22nd November 1963]

செய்தார்கள் என்று தெரிந்தால் உடனடியாக அவர்கள் மீது கடுமையான நடவடிக்கை எடுத்து அவர்களை விட்டுக்கே அனுப்பி வைப்பார்களா?

கனம் திரு. எம். பக்தவத்சலம்: எனக்கு அது தெரியாது. புகார் வந்தால் அது பரிசீலனை செய்யப்பட்டு நடவடிக்கை எடுத்துக்கொள்ளப்பட்டு வருகிறது.

திரு. து. ப. அழகமுத்து: ஆசிரியர்கள் திராவிட முன்னேற்றக் கழகத்திற்கு வேலை செய்தார்கள் என்ற புகார் வந்தால் தான் நடவடிக்கை எடுத்துக்கொள்ளப்பட்டு வருகிறதா? அல்லது காங்கிரஸ் கட்சிக்கும் வேலை செய்தார்கள் என்ற புகார் வந்தால் அதன்பேரிலும் நடவடிக்கை எடுத்துக் கொள்ளப்பட்டு வருகிறதா?

கனம் திரு. எம். பக்தவத்சலம்: நிபாயமான முறையில் ஆசிரியர்கள் மீது எத்தகைய புகார் வந்தாலும் அது கவனிக்கப்படும்.

திரு. ப. உ. சண்முகம்: பள்ளிக்கூடம் ஆரம்பிக்கும் காலத்தில் ஆசிரியர்கள் மாற்றப்படாமல், இடைக்காலத்தில் ஆசிரியர்களை மிகப் பெருவாரியாக மாற்றுவதற்கு வேறு என்ன காரணம்?

கனம் திரு. எம். பக்தவத்சலம்: காரணங்கள் எதுவும் இல்லாமல் யாரையும் மாற்றுவது இல்லையென்று முன்பும் சொன்னேன்.

### Tanks (Ramanathapuram)

\* 446 Q.—SRI C. SRINIVASAN: Will the Hon. the Minister for Home be pleased to state whether there is any scheme to improve the storing capacity of the big tank in Ramanathapuram?

THE HON. SRI P. KAKKAN: No, Sir.

### உரத் தொழிற்சாலை

\* 447 கேள்வி.—திரு. ஆ. கு. சுப்பையா: கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை அருகே உரத் தொழிற்சாலை ஒன்று நிறுவ உரத் தொழில் கார்ப்பரேஷன் சர்க்காரை அனுமதி கோரியதா?

(இ) ஆமென்றால், சர்க்கார் அளித்த பதில் என்ன?

THE HON. SRI R. VENKATARAMAN: (a) & (b): The Fertilizer Corporation of India requested this Government to suggest suitable sites near Madras for locating a fertilizer factory. Accordingly two sites have been suggested and the decision of the Corporation is awaited.